

भारत सरकार
युवा कार्यक्रम और खेल मंत्रालय
(खेल विभाग)
लोक सभा
अतारांकित प्रश्न संख्या 1364
उत्तर देने की तारीख 28 जुलाई, 2025
6 श्रावण, 1947 (शक)

मुर्शिदाबाद लोकसभा निर्वाचन क्षेत्र में खेल अकादमी की मांग

1364. श्री अबू ताहेर खान:

क्या युवा कार्यक्रम और खेल मंत्री यह बताने की कृपा करेंगे कि :

(क) क्या सरकार को जानकारी है कि मुर्शिदाबाद लोकसभा निर्वाचन क्षेत्र खेलों के मामले में पिछड़े निर्वाचन क्षेत्रों में से एक है;

(ख) यदि हाँ, तो क्या सरकार का मुर्शिदाबाद लोकसभा निर्वाचन क्षेत्र में एक सुसज्जित खेल अकादमी स्थापित करने का कोई प्रस्ताव है; और

(ग) यदि हाँ, तो तत्संबंधी ब्यौरा क्या है और यदि नहीं, तो इसके क्या कारण हैं?

उत्तर
युवा कार्यक्रम और खेल मंत्री
(डॉ. मनसुख मांडविया)

(क) 'खेल' एक राज्य विषय होने के कारण खेलों के विकास की ज़िम्मेदारी मुख्य रूप से संबंधित राज्य/संघ राज्य क्षेत्र की सरकारों की है। केंद्र सरकार केवल महत्वपूर्ण कमियों को पूरा करके उनके प्रयासों में सहायता करती है। युवा कार्यक्रम और खेल मंत्रालय ने यह आकलन करने के लिए कोई अध्ययन नहीं किया है कि क्या मुर्शिदाबाद लोकसभा निर्वाचन क्षेत्र खेलों के मामले में पिछड़े निर्वाचन क्षेत्रों में से एक है।

(ख) और (ग) खेलो इंडिया स्कीम के तहत, राज्य सरकार से प्राप्त प्रस्तावों के आधार पर खेल अकादमियों को मान्यता दी जाती है। मुर्शिदाबाद लोकसभा क्षेत्र में खेल अकादमियों की मान्यता के लिए पश्चिम बंगाल राज्य सरकार से कोई प्रस्ताव प्राप्त नहीं हुआ है। तथापि, जवाहर नवोदय विद्यालय, स्टेशन रोड, स्वर्णमयी, डाकघर बरहामपुर, जिला मुर्शिदाबाद को मुर्शिदाबाद लोकसभा क्षेत्र में खेलो इंडिया केंद्र के रूप में अधिसूचित किया गया है।